



# ఏయూ లుక్స్

తెలుగు వార పత్రిక  
ఆంధ్ర విశ్వవిద్యాలయం, విశాఖపట్నం, ఆంధ్రప్రదేశ్

**ANDHRA UNIVERSITY**  
Accredited by NAAC With 'A' Grade  
ISO 9001:2015 Certified  
auloos@andhrauniversity.edu.in  
auloos.vizag@gmail.com  
ఫోన్ : 0891- 2844000  
ఆగస్టు 28 - సెప్టెంబర్ 3, 2022

Chief Patron : Prof. P.V.G.D. Prasad Reddy | Chief Editor Prof. K.Samatha | Publisher : Prof. V.Krishna Mohan | సంపుటి : 1 | సంచిక : 29 | పేజీలు : 10



## విద్యార్థుల పాలిట ఆరాధ్యుడు

# డాక్టర్ వై.ఎస్. రాజశేఖరరెడ్డి

**మానవత్వానికి ప్రతిరూపం వై.ఎస్ రాజశేఖర రెడ్డి**  
**నూతన విశ్వవిద్యాలయాల స్థాపన, ఉపాధి కల్పనకు ఆయన కృషి నిరుపమానం**  
**ఫీజు రీయింబర్స్మెంట్, ఆరోగ్య శ్రీ పథకాలు దేశానికే ఆదర్శం**  
**వీసీ ఆచార్య పి.వి.జి.డి ప్రసాద రెడ్డి**

**ఏయూ న్యూస్, ఆగస్టు - సెప్టెంబర్** : స్వర్ణయ మాజీ సీఎం వైఎస్ రాజశేఖరరెడ్డి ప్రజా సంక్షేమ పథకాలు ఎన్నో ప్రవేశపెట్టారని, మానవులకు అత్యవసరమైన విద్యకు సంబంధించి, ఫీజు రీయింబర్స్మెంట్ ద్వారా విద్యార్థుల పాలిట ఆరాధ్యు డైవంగా నిలిచారని ఏయూ వీసీ ఆచార్య పి.వి.జి.డి. ప్రసాదరెడ్డి అన్నారు. సెప్టెంబర్ 2న డాక్టర్ వైఎస్ రాజశేఖరరెడ్డి వర్తంత్రిని పురస్కరించుకొని ఏయూ ప్రాంగణంలోని వైఎస్ఆర్ విగ్రహానికి పూలమాల వేసి, ఘనంగా నివాళులర్పించారు. అనంతరం మాట్లాడుతూ తరువాయి 2 లో

## రాష్ట్ర స్థాయి ఉత్తమ ఉపాధ్యాయులుగా ఏయూ ఆచార్యులు



**ఫిజిక్స్ విభాగంలో ఏయూ రెక్టార్ ఆచార్య కె. సమత**  
**ఫార్మసీ విభాగంలో అసోసియేట్ ప్రొఫెసర్ డాక్టర్ కె.ఈశ్వరరావు**  
**సివిల్ ఇంజనీరింగ్ విభాగంలో ఆచార్య సి.ఎస్.వి. సత్యనారాయణరెడ్డి**

**ఏయూ న్యూస్, ఆగస్టు - సెప్టెంబర్** : రాష్ట్ర ఉత్తమ ఉపాధ్యాయురాలిగా ఆంధ్రా యూనివర్సిటీ రెక్టార్ ఆచార్య కె.

సమత ఎంపికయ్యారు. ఉపాధ్యాయ దినోత్సవం సందర్భంగా సెప్టెంబర్ 5న ఈ అవార్డును అందుకోనున్నారు. ఆచార్య కె. సమత ఫిజిక్స్ విభాగంలో పనిచేస్తున్నారు. అలాగే ఆంధ్ర విశ్వ

విద్యాలం ఫార్మసీ విభాగంలో అసోసియేట్ ప్రొఫెసర్గా పనిచేస్తున్న డాక్టర్ కె. ఈశ్వర కుమార్, సివిల్ ఇంజనీరింగ్ లో పనిచేస్తున్న ఆచార్య సి.ఎస్.వి. సత్యనారాయణరెడ్డి రాష్ట్ర ఉత్తమ

ఉపాధ్యాయులుగా ఎంపికయ్యారు. ఈ సందర్భంగా ఏయూ వైస్ ఛాన్సలర్ ఆచార్య పి.వి.జి.డి. ప్రసాదరెడ్డి, రిజిస్ట్రార్ ఆచార్య వి. కృష్ణమోహన్ అభినందించారు.



## భవిష్యత్ ఆవిష్కర్తలను తయారు చేయాలి



**ఏయూ న్యూస్, ఆగస్టు - సెప్టెంబర్** : భవిష్యత్ ఆవిష్కర్తలను తయారు చేయాల్సిన అవసరం ఉందని ఏయూ వీసీ ఆచార్య పి.వి.జి.డి ప్రసాద రెడ్డి అన్నారు. ఏయూలోని అమెరికన్ కార్పొరేట్ రెండు రోజుల ఇంక్యుబేటర్ మేనేజర్స్ ట్రైనింగ్ ప్రోగ్రాంను ఆయన ప్రారంభించారు. అనంతరం మాట్లాడుతూ ఇంటర్నెట్ ప్రపంచ స్వరూపాన్ని మార్చివేసిందన్నారు. ఇంటర్నెట్ అందరికీ అందుబాటులోనికి రావడం వెనుక జరిగిన పరిశోధనను ఒక్కసారి గుర్తుచేసుకోవాలన్నారు. కంప్యూటర్తో పరిచయం లేని వ్యక్తులు సైతం ఎంతో ప్రభావంతమైన

మార్పులకు ఆధ్యులుగా నిలవిన సంఘటనలను ఉదాహరించారు. నేటి తరానికి ఆవిష్కర్తలుగా మార్చడానికి అవసరమైన మార్గాన్ని నిర్మించామన్నారు. ఆలోచన నేడు నిజమైన సంపదగా నిలుస్తుందనే విషయం గుర్తుంచుకోవాలన్నారు. ఇంక్యుబేషన్, ఇన్నోవేషన్కు అనువైన పరిస్థితుల కల్పన చేయడం ప్రధానమన్నారు. భవిష్యత్ ఆవిష్కర్తలు సమాజం నుంచి, యువత నుంచి రావాల్సిన అవసరం ఉందన్నారు. దీనికి రాష్ట్ర ప్రభుత్వంతో పాటు విశ్వవిద్యాలయాలు సమన్వయం చేస్తూ పనిచేయడం ఎంతో అవసరమన్నారు. నేడు

**ఏయూ వీసీ ఆచార్య పి.వి.జి.డి. ప్రసాదరెడ్డి ఇంక్యుబేటర్ మేనేజర్స్ ట్రైనింగ్ ప్రోగ్రాం ప్రారంభం మూడు రాష్ట్రాల నుంచి పాల్గొన్న ప్రతినిధులు**

ఆలోచన విలువైన పెట్టుబడిగా నిలుస్తోందన్నారు. టెక్నికల్, నాన్ టెక్నికల్ విద్యార్థులు సైతం తమ ఆలోచనలు పెట్టుబడిగా అభివృద్ధిని సాధించడం వీలవుతోందన్నారు. కార్యక్రమంలో డేవిడ్ జోయిల్, ఏసిఐఆర్ వ్యవస్థాపకుడు ఎరిక్ అజలే, యుఎస్ కాన్సులేట్ ప్రతినిధి జోయ్ క్రిస్టోఫర్, ఏయూ రిజిస్ట్రార్ ఆచార్య వి.కృష్ణమోహన్, ఏయూ ఇంక్యుబేషన్ సెంటర్ సిఈఓ రవి ఈశ్వరపు తదితరులు పాల్గొన్నారు.

## రిజిస్ట్రార్ ఆఫ్ ది ఇయర్ -2022గా ఏయూ రిజిస్ట్రార్ ఆచార్య వి.కృష్ణమోహన్

**ఏయూ న్యూస్, (ఆగస్టు -సెప్టెంబర్)** : ఆంధ్రా యూనివర్సిటీ రిజిస్ట్రార్ ప్రొఫెసర్ వి కృష్ణమోహన్ దేశంలోనే ప్రతిష్టాత్మకమైన “రిజిస్ట్రార్ ఆఫ్ ది ఇయర్ 2022” అవార్డును అందుకున్నారు. న్యూఢిల్లీలో జరిగిన కార్యక్రమంలో ప్రొఫెసర్ కృష్ణమోహన్కు ఈ ఏడాది యూనివర్సిటీ మెంటర్స్ అసోసియేషన్ ఈ అవార్డును అందజేసింది. యూనివర్సిటీ మెంటర్స్ అసోసియేషన్ వ్యవస్థాపకుడు అనే అంశాలపై ప్రొఫెసర్ సందీప్ గులాటి, న్యూఢిల్లీలో

జరిగిన రెండవ ఉన్నత విద్యా ఆవిష్కర్తల సదస్సులో ప్రొఫెసర్ కృష్ణ మోహన్కు అవార్డును అందజేశారు. ఎన్ఐపి 2020ని అమలు చేయడం, ఉన్నత విద్యాసంస్థలు తీసుకున్న చర్యలు, ఉన్నత విద్యాసంస్థల్లో కృత్రిమ మేధస్సు ప్రభావం వాటి పాత్ర, సాంకేతికత ద్వారా ఉన్నత విద్యను పునర్నిర్మించడం - అత్యున్నత సాంకేతిక పరిజ్ఞానం యొక్క భవిష్యత్తు, సాంకేతికత కెరీర్ను ఎలా పునర్నిర్మిస్తోంది అనే అంశాలపై ప్రొఫెసర్ వి.కృష్ణమోహన్ ప్రసంగించారు.



**విద్యార్థుల పాఠాల ఆరాధ్యుడు డాక్టర్ వై.ఎన్ రాజశేఖరరెడ్డి**

► మొదటి పేజీ తరువాయి



ప్రజలకు అవసరమైన పథకాలు ప్రవేశపెట్టి, సంక్షేమాలకు ప్రతిరూపంగా స్వర్ణీయ ముఖ్యమంత్రి వై.ఎన్ రాజశేఖర రెడ్డి నిలిచారన్నారు. రాష్ట్రంలో నూతన విశ్వవిద్యాలయాల స్థాపన, ఉపాధి కల్పనకు ఆయన చేసిన కృషి నిరుపమానమన్నారు. వై.ఎన్ రాజశేఖర రెడ్డి ప్రవేశ పెట్టిన ఫీజు రీయింబర్స్మెంట్, ఆరోగ్య శ్రీ పథకాలు దేశానికే ఆదర్శంగా నిలుస్తున్నాయన్నారు. నేడు కేంద్ర ప్రభుత్వం, వివిధ రాష్ట్ర ప్రభుత్వాలు సైతం నాటి సంక్షేమ పథకాలను అనుసరిస్తూ, ఆచరించే ప్రయత్నం చేస్తున్నాయన్నారు. కార్యక్రమంలో ఏయూ రెక్టర్ ఆచార్య కె.సమత, రిజిస్ట్రార్ ఆచార్య వి.కృష్ణమోహన్, విద్యావిభాగాధిపతి ఆచార్య టి.పారోన్ రాజు, ఏయూ జేపీసీ చైర్మన్ ఆచార్య జాలాది రవి, అధ్యక్షులు డాక్టర్ జి.రవికుమార్ తదితరులు ప్రసంగించారు. కార్యక్రమంలో ఆచార్య ఎన్.వి.డి పాల్, కె.రమేష్ బాబు, ఏయూ అధికారులు, ఉద్యోగులు, పరిశోధకులు, విద్యార్థులు పెద్దసంఖ్యలో పాల్గొన్నారు. అనంతరం జిల్లా వైఎస్ఆర్ స్టూడెంట్ యూనియన్ అధ్యక్షుడు బి.కాంతారావు ఆధ్వర్యంలో విద్యార్థులకు వీసీ ఆచార్య పి.వి.జి.డి. ప్రసాదరెడ్డి చేతుల మీదుగా పుస్తకాలు పంపిణీ చేశారు.

**ఏయూకి రూరల్ హెల్త్ లింక్ (ఐఎన్సి) మధ్య అవగాహన ఒప్పందం**

రెక్టర్ ఆచార్య కె.సమత



**ఏయూ న్యూస్, ఆగస్టు-సెప్టెంబర్ :** ఆంధ్ర విశ్వవిద్యాలయం రూరల్ హెల్త్ లింక్ (ఐఎన్సి) అంతర్జాతీయ కార్పొరేషన్ సీటిల్ డబ్ల్యు.ఎన్.ఎ మధ్య అవగాహన ఒప్పందం కదుర్చుకున్నారు. ఏయూ ఈసీ హాలులో రెక్టర్ కె. సమత ఆధ్వర్యంలో ఏయూ రిజిస్ట్రార్ ఆచార్య వి.కృష్ణమోహన్ సంస్థ ప్రతినిధులు సుమ్యా కల్లం పరస్పరం ఒప్పంద పత్రాలను మార్చుకున్నారు. ఈ సందర్భంగా రెక్టర్ ఆచార్య కె. సమత మాట్లాడుతూ ఆంధ్ర విశ్వవిద్యాలయ విద్యార్థులకు, మహిళల సమస్యలకు, సామాజిక సమస్యలకు డిజిటల్ పరిష్కారాలు అనే అంశంపై గ్రామీణ ఆరోగ్య లింక్ కోర్సులు సులభతరం చేస్తుంది. మొబైల్ ఫోన్ ఆధారిత పద్ధతి ఐన (డబ్ల్యూ ఓ డబ్ల్యూ) వాచ్ యాప్ సేవలు, ఉపయోగాలు అమలుపై కేంద్రీ కృతమై ఉన్న సర్టిఫికేట్ కోర్సు అర్బన్, సెమి అర్బన్, రూరల్ ఇండియాలోని మహిళలకు, విద్యార్థులు తమ సొంత పునరుత్పత్తి, ఆరోగ్యాన్ని సమర్థవంతంగా చూసుకోవలసిన జ్ఞానాన్ని అందించడం, ఆంధ్ర ప్రదేశ్, భారత దేశం మొత్తం గ్రామీణ సెమి అర్బన్ సెట్టింగ్లను నివాసితలకు జ్ఞానాన్ని వ్యాప్తి చేయడం జరుగుతుందన్నారు. ఈ కోర్సు లక్ష్యం ఏయూ గ్రాడ్యుయేట్ కేడర్ను సృష్టించడం, జ్ఞానంతో సన్నద్ధం కావడం, తద్వారా ఆరోగ్య సదుపాయాలు, నాయకత్వ లక్షణాలు పెంపొందించడం జరుగుతుంది. మాస్ ఓపెన్ ఆన్లైన్ కోర్సులు(ఎం.ఓ.ఓ.సి.ఎస్)ద్వారా ఏయూలో విద్యార్థులకు తమ సొంత వేగంతో నేర్చుకోగలిగే అంతర్జాతీయ విద్యను ఈ కోర్సు పరిచయం చేస్తుంది. సెప్టెంబర్ 1 నుండి ఇంక్యూబేషన్ సెంటర్లో రూరల్ హెల్త్ లింక్ ఇన్ కార్యకలాపాలను నిర్వహించడానికి ఏయూ ఇంక్యూబేషన్ హబ్ ఆమోదించబడింది. డాక్టర్ దుర్గాబాయి దేశ్ ముఖే సెంటర్ ఫర్ ఒమెన్ సెంటర్ స్టడీస్ డైరెక్టర్ డాక్టర్ పి. ఉష, ఇంక్యూబేషన్ సెంటర్ సి.ఇ.బి కె. లోకేష్, కె. మనీష్ తదితరులు పాల్గొన్నారు.


**రిజిస్ట్రార్ ఆఫ్ ది ఇయర్ -2022గా ఎంపికైన రిజిస్ట్రార్ ఆచార్య వి.కృష్ణమోహన్కు అభినందనలు**

**ఏయూ న్యూస్, ఆగస్టు-సెప్టెంబర్ :** ఆంధ్ర విశ్వవిద్యాలయం రిజిస్ట్రార్ ఆచార్య వి.కృష్ణమోహన్ రిజిస్ట్రార్ ఆఫ్ ది ఇయర్ -2022గా ఎంపికయ్యారు. ఈ సందర్భంగా ఆంధ్రా యూనివర్సిటీలో డిపార్ట్మెంట్ ఆఫ్ ఇంగ్లీష్ ఫ్యాకల్టీ డాక్టర్ కె. మాణిక్యం, ఏయూ యూజీసీ అకడమిక్ స్టాఫ్ కాలేజి డైరెక్టర్ ఆచార్య ఎన్.వి.డి పాల్, తదితరులు అభినందనలు తెలిపారు. ఈ సందర్భంగా ఆచార్య ఎన్.వి.డి పాల్ మాట్లాడుతూ దేశంలోనే ఎంతో ప్రతిష్టాత్మకమైన బెస్ట్ రిజిస్ట్రార్ ఆఫ్ ది ఇయర్ -2022 అవార్డు రావడం ఎంతో గర్వకారణంగా పేర్కొన్నారు. యూనివర్సిటీ మెంబర్ అసోసియేషన్ ఈ అవార్డును సందీప్ గులాటీ చేతులమీదుగా అందుకోవడం యూనివర్సిటీకి గర్వకారణమన్నారు. ఉన్నత విద్యను ప్రతిభా వంతులకు ఈ అవార్డు అందించడం జరుగుతుందని పేర్కొన్నారు. ఈ ఏడాది ఆంధ్రా యూనివర్సిటీ రిజిస్ట్రార్ ఆచార్య వి.కృష్ణ మోహన్కు ఎంపికైన సందర్భంగా అభినందించారు. రిజిస్ట్రార్ ఆచార్య వి.కృష్ణమోహన్ ఆంధ్రా యూని



వర్సిటీ డిపార్ట్మెంట్ ఆఫ్ కామర్స్ మేనేజిమెంట్లో ప్రొఫెసర్గా పనిచేస్తున్నారు. 1989లో పీహెచ్డీ అవార్డు పొందారు. 2011లో రాష్ట్ర ప్రభుత్వం నుండి రాష్ట్ర ఉత్తమ ఉపాధ్యాయ అవార్డును కూడా అందుకున్నారు. ఆలిండియా కామర్స్ అసోసియేషన్ మెంబర్గాను నేషనల్ ఇన్స్టిట్యూట్ ఆఫ్ పెర్సనల్ మేనేజిమెంట్ మెంబర్గాను, ఇండియన్ అకౌంటెన్సీ

అసోసియేషన్ మెంబర్గాను ఆంధ్ర ప్రదేశ్ మార్కెటింగ్ అసోసి యేషన్ మెంబర్గాను, ఇండియన్ సెటర్ ఫర్ బిజి సెన్ రీసెర్చ్ మెంబర్గాను, పనిచేసే మంచి పేరు తెచ్చుకున్నారు. అలాగే పలు జాతీయ అంతర్జాతీయ సదస్సుల్లో పాల్గొన్నారు. ఎంతో ప్రతిష్టాత్మకమైన జర్నల్స్లో పాఠ్యాంశం ముద్రితమయ్యాయి. విద్యార్థులకు పరిశోధకులకు మార్గదర్శకత్వం వహించారు.



**ఏయూకు రుణపడి ఉంటా డాక్టర్ కుమార్ రాజు, ఏయూ పూర్వ విద్యార్థి**



డాక్టర్ కె.కుమార్ రాజు ఏయూ అకాడమిక్ సెనేట్ జీవితకాల సభ్యుడు

ఆంధ్రా యూనివర్సిటీ ఎంతో మంది మేధావులకు పుట్టినిల్లు, అటువంటి ఏయూలో చదువుకున్న వారు జాతీయ అంతర్జాతీయ స్థాయిలో పారిశ్రామిక వేత్తలుగా, ప్రజా ప్రతినిధులుగా, సినీ నటులుగా, ఉన్నతోద్యోగులుగా, విదేశీ ఉద్యోగులుగా స్థిరపడ్డారు. “ఏదేశమేగిన ఎందు కాలిడిగా పొగడరా నీతల్లి భూమి భారతినీ” అన్న గురజాడ మాటలను గుర్తు చేసుకుంటూ వారు ఎంత పై స్థాయికి వెళ్లిన తనను మేధావిగా తీర్చి దిద్దిన ఏయూనూ మర్చిపోకుండా చంద్రుడికో నూలు పోగు అన్నట్లు ఏయూ అభివృద్ధిలో మేము కూడా భాగస్వాములం అవుతామంటూ ముందుకు వస్తున్నారు. అటువంటి వారిలో డాక్టర్ కుమార్ రాజు ఒకరు. **ఏయూ లుక్స్** పాఠకులకోసం పూర్వ విద్యార్థితో ఒక మాట శీర్షికలో ఈ వారం డాక్టర్ కుమార్ రాజు గురించి....

ఆయన ప్రతిభతో వ్యాపారాభివృద్ధి సాధించారు. పలు అవార్డులు అందుకొని పేరు ప్రఖ్యాతులు పొందారు.

ఆంధ్ర విశ్వవిద్యాలయం నుండి జీవితకాలం అకడమిక్ సెనేట్ సభ్యుడిగా ఉన్నారు. వీటితో పాటు వివిధ యూనివర్సిటీలు ఇన్స్టిట్యూట్లు కర్మాగారాలు, ఈయనకు అత్యుత్తమమైన పదవులు, అందుకున్న ఘనత కుమార్ రాజుకే దక్కింది. ఆంధ్ర విశ్వవిద్యాలయం పూర్వ విద్యార్థుల సంఘం సంయుక్త కార్యదర్శుడర్పిగా బాధ్యతలు నిర్వహిస్తూ వర్సిటీకి విశేషమైన సేవలు అందిస్తున్నారు. అలాగే ఇండియన్ ఆటోమొబైల్ ఇండస్ట్రీ ప్రొసెక్యూట్ అండ్ రెట్రోస్పెక్ట్ పుస్తకాన్ని రచించి, ప్రపంచ వ్యాప్తంగా గుర్తింపు తెచ్చుకున్నారు. ఆంధ్ర ప్రదేశ్ ఛాంబర్స్ ఆఫ్ కామర్స్, అండ్ ఇండస్ట్రీ ఫెడరేషన్కు వైస్ ప్రెసిడెంట్గా పనిచేసిన ఘనత ఆయనకే దక్కింది. ఏపీ ఎయిర్ ట్రావెలర్స్ అసోసియేషన్ వైస్ ప్రెసిడెంట్ పదవిలో పనిచేసి, ఎంతో పేరు తెచ్చుకున్నారు. బిల్డర్స్ అసోసియేషన్ ఆఫ్ ఇండియా వైజాగ్ చాప్టర్ చైర్మన్గా సేవలందిస్తున్నారు.

ఆఫ్ హీటింగ్, రిఫ్రిజిరేటింగ్ మరియు ఎయిర్ కండిషనింగ్ ఇంజనీర్స్, వైజాగ్ చాప్టర్ మాజీ అధ్యక్షుడు, వైజాగ్ ఇండియన్ ప్లంబింగ్ అసోసియేషన్ వైస్ చైర్మన్. ఇండియన్ అకౌంటింగ్ అసోసియేషన్ వైజాగ్ చాప్టర్ వైస్ చైర్మన్, ఏజ్ కేర్ ఫౌండేషన్ వైస్ చైర్మన్గాను, అలాగే కార్యనిర్వాహక సభ్యుడుగాను, ఇండియన్ గ్రీన్ బిల్డింగ్ కౌన్సిల్, ఫైర్ అండ్ సేఫ్టీ అసోసియేషన్ ఆఫ్ ఇండియా, అమెరికన్ సాస్టేట్ ఆఫ్ హీటింగ్, రిఫ్రిజిరేటింగ్ మరియు ఎయిర్ కండిషనింగ్ అసోసియేషన్. వంటి వివిధ వృత్తిపరమైన సంస్థలలో సభ్యుడుగా పనిచేశారు. ఇన్స్టిట్యూట్ ఆఫ్ ఇంజనీర్స్, ఇన్స్టిట్యూట్ ఆఫ్ వాల్యూర్స్, ఇన్స్టిట్యూట్ ఆఫ్ బ్రిడ్జ్ ఇంజనీర్స్, ఇండియన్ కాంక్రీట్ అసోసియేషన్, అసోసియేషన్ ఆఫ్ కన్స్ట్రక్టింగ్ సివిల్ ఇంజనీర్స్, మొదలైన సంస్థలలో సభ్యుడిగా ఉన్నారు. ఆంధ్ర విశ్వవిద్యాలయం పూర్వ విద్యార్థిగా నా సహకారం ఎల్లప్పుడూ ఉంటుందని ఈ సందర్భంగా తెలియ జేశారు. ఏయూ వైస్ ఛాన్సలర్ ఆచార్య పి.వి.జి.డి. ప్రసాదరెడ్డి ప్రోత్సాహంతో తాను వర్సిటీకి సేవలందిస్తానని తెలిపారు. ఇప్పటికే కామర్స్ విభాగంలో చైర్ ప్రొఫెసర్ను ఏర్పాటు చేసినట్లు ఈ సందర్భంగా తెలిపారు.

**కుమార్ రాజు అందుకున్న అవార్డులు, పనిచేసిన పదవులు**  
ఇన్స్టిట్యూట్ ఆఫ్ ఇంజనీర్స్(భారతదేశం) నుండి, ఎమినెంట్ ఇంజనీర్స్ అవార్డు 2015లో అందుకున్నారు. ఇండియన్ సాస్టేట్



# ప్రాణవాయు ప్రదాతలైన సముద్రాలను సంరక్షించాలి




వియూ న్యూస్, ఆగస్టు-సెప్టెంబర్ : ప్రాణవాయు ప్రదాతలైన సముద్రాలను సంరక్షించడం మన బాధ్యతని వియూ వీసీ ఆచార్య పి.వి.జి.డి ప్రసాద రెడ్డి అన్నారు. శుక్రవారం ఉదయం వియూ వాతావరణ శాస్త్ర విభాగంలో భారత శాస్త్ర సాంకేతిక విభాగం విజ్ఞాన ప్రసాద్, ఎన్ఐఐఐ వరంగల్, వియూ సంయుక్తంగా నిర్వహించిన 'స్వచ్ఛ సాగర తీరం-సరక్షిత సముద్రం' సదస్సులో ఆయన పాల్గొన్నారు. ఈ సందర్భంగా ఆయన మాట్లాడుతూ యువతరం పర్యావరణ సమస్యలకు నూతన పరిష్కారాలను చూపాలని సూచించారు. పాఠశాల స్థాయి నుంచి సముద్రాల ప్రాధాన్యత, సంరక్షణ

బాధ్యతలను తెలియజేయాలని చెప్పారు. విజ్ఞాన ప్రసాద్ సంచాలకులు డాక్టర్ నకుల్ పరాశర్ మాట్లాడుతూ శాస్త్ర విజ్ఞాన వ్యాప్తికి ఆంధ్రవిశ్వ విద్యాలయం చేస్తున్న కృషి నిరుపమాన మన్నారు. వియూతో కలిసి పనిచేయడానికి ఇతాము సిద్ధంగా ఉన్నామన్నారు. దేశ వ్యాప్తంగా 75 రోజులపాటు, 75 సముద్రతీరాలలో ఇటువంటి కార్యక్రమాలను చేపడుతున్నామన్నారు. విజ్ఞాన ప్రసాద్ సైంటిస్ట్ ఎఫ్ డాక్టర్ డి.వి వెంకటేశ్వరన్ మాట్లాడుతూ సముద్రాలు ప్రత్యేకమైన లక్షణాలను కలిగి ఉంటాయన్నారు. పర్యావరణ మార్పులు ఫలితంగా ఏర్పడే దుష్పరిణామాలను వివరించారు. తుఫానులు, రుతుపవనాలలో

**యువతరం నూతన పరిష్కారాలను చూపాలి పాఠశాల స్థాయి నుంచి అవగాహన కార్యక్రమాలు నిర్వహించాలి వియూ వీసీ ఆచార్య పి.వి.జి.డి ప్రసాద రెడ్డి**

మార్పులు, సూపర్ సైక్లోన్స్ ఏర్పడటం వంటి అనేక అంశాలను వివరించారు. ఇన్కాయిస్ శాస్త్రవేత్త డాక్టర్ వి.వి.ఎస్ ఉదయ్ భాస్కర్ మాట్లాడుతూ సముద్రాలను సంరక్షించు కోవడం ఒక బాధ్యతగా తీసుకోవాలన్నారు. కార్యక్రమంలో వియూ వాతావరణ శాస్త్ర విభాగాది, పతి ఆచార్య సి.వి. నాయుడు, ఎన్ఐఐఐ వరంగల్ ఆచార్యులు కె.లక్ష్మి రెడ్డి, ఏ.రామచంద్రయ్య తదితరులు ప్రసంగించారు. కార్యక్రమంలో విభాగ ఆచార్యులు, విశ్రాంత ఆచార్యులు, పరిశోధకులు విద్యార్థులు పెద్దసంఖ్యలో పాల్గొన్నారు.



## ఇంజనీరింగ్ విభాగంలో దివ్యకు డాక్టరేట్

వియూ న్యూస్, ఆగస్టు-సెప్టెంబర్ : ఆంధ్రవిశ్వ విద్యాలయం ఎలక్ట్రానిక్ ఇంజనీరింగ్ విభాగం పరిశోధక విద్యార్థి ఎం.దివ్యకు డాక్టరేట్ లభించింది. డాక్టర్ రాజ మహాంతి పర్యవేక్షణలో బ్యాటరీ శక్తి నిల్వ వ్యవస్థతో హైబ్రిడ్ విండ్ర్ ఎనర్జీ కన్సర్వేషన్ సిస్టమ్ కోసం వివిధ రకాల ఆలర్నేటింగ్ కరెంట్ జనరేటర్ల వినియోగం అనే అంశంపై చేసిన పరిశోధనకు గాను డాక్టరేట్



లభించింది. ఈ మేరకు వియూ వీసీ ఆచార్య పి.వి.జి.డి ప్రసాదరెడ్డి తన ఛాంబర్లో దివ్యకు డాక్టరేట్ ప్రాసీడింగ్స్ అందజేసి, అభినందనలు తెలిపారు. కార్యక్రమంలో ఆచార్య రమాసుధ పాల్గొన్నారు.

## ఇంజనీరింగ్ విభాగంలో కళ్యాణికి డాక్టరేట్

వియూ న్యూస్, ఆగస్టు-సెప్టెంబర్ : విజ్ఞాన ఇనిస్టిట్యూట్ ఆఫ్ ఇంజనీరింగ్లో అసోసియేట్ ప్రొఫెసర్గా పనిచేస్తున్న సుంకర కళ్యాణికి ఆంధ్రా యూనివర్సిటీ డాక్టరేట్ ప్రదానం చేసింది. ఈమె ప్రొఫెసర్ కె. వెంకటరావు, డాక్టర్ ఎ మేరీ సౌజన్య పర్యవేక్షణలో పరిశోధనకు గాను కళ్యాణికి డాక్టరేట్ లభించింది. వియూ వీసీ ఆచార్య పి.వి.జి.డి ప్రసాదరెడ్డి తన ఛాంబర్లో



కళ్యాణికి డాక్టరేట్ ప్రాసీడింగ్స్ అందజేసి, అభినందనలు తెలిపారు. ఈ సందర్భంగా కంప్యూటర్ సైన్స్ ఇంజనీరింగ్ ఆచార్యులు, పరిశోధకులు, విద్యార్థులు, టీచింగ్, నాన్ టీచింగ్ స్టాఫ్ అభినందించారు.



వియూ న్యూస్, ఆగస్టు - సెప్టెంబర్ : దేశాలకు చెందిన విద్యార్థులు సెప్టెంబర్ 2న ఆంధ్రా యూనివర్సిటీ అంతర్జాతీయ మహిళల దినవందన డాక్టర్ వైఎస్ రాజశేఖరరెడ్డికి ఘనంగా పవన గృహంలో ఉన్న 95 మంది వివిధ నివాళులర్పించారు. ఈ సందర్భంగా

## స్వల్పాయు వైఎస్ఆర్కు విదేశీ విద్యార్థుల నివాళి

ఇంటర్నేషనల్ పవన గృహం వసతి గృహాల చీఫ్ వార్డెన్ అసోసియేట్ ప్రొఫెసర్ డాక్టర్ ఆశా ఇమ్మానుయేలు, వార్డెన్ డాక్టర్ కె.మాణిక్యం పాల్గొని స్వల్పాయు డాక్టర్ వైఎస్ రాజశేఖరరెడ్డి చిత్రపటానికి ఫూలమాల వేసి ఘన నివాళులర్పించారు. ఈ సందర్భంగా చీఫ్ వార్డెన్ ఇమ్మానుయేల్ రాజ్ మాట్లాడుతూ బడుగు, బలహీన వర్గాల ఫీజు రీయింబర్స్ మెంట్తో ఉన్నత విద్య అభ్యసించేందుకు కృషి చేశారన్నారు. పేదలకు ఆరోగ్యశ్రీ పథకంతో కార్పొరేట్ వైద్య ఉచితంగా అందించిన మహనీయుడుగా కొనియాడారు. విద్యార్థులు కొవ్వొత్తులతో నివాళులు అర్పించారు.

## విశాఖపట్నం ఆకాశవాణి కేంద్రంలో ఏయూ తెలుగు విద్యార్థులు



వియూ న్యూస్, ఆగస్టు - సెప్టెంబర్ : ఆంధ్రవిశ్వవిద్యాలయం-తెలుగు విభాగానికి చెందిన పరిశోధక విద్యార్థులు, స్నాతకోత్తర విద్యార్థులు విశాఖపట్నం ఆకాశవాణి కేంద్రంలో దేశభక్తి పాటలు మరియు శ్రవ్యరూపక కార్యక్రమం నిర్వహించారు. 75 వ స్వాతంత్ర్య దినోత్సవం సందర్భంగా ఆజాది కా అమృతోత్సవంలో భాగంగా మరియు వ్యవహారిక భాషోద్యమ పితామహుడు శ్రీగిడుగు రామమూర్తి

పంతులు గారి 159 జయంతిని పురస్కరించు కొని తెలుగు భాషా దినోత్సవంలో భాగంగా దేశభక్తి కార్యక్రమంలో పాల్గొన్నట్లు తెలుగు శాఖాధిపతి ఆచార్య జర్రా అప్పారావు తెలియజేశారు. ఈ కార్యక్రమం మొత్తం రాష్ట్ర వ్యాప్తంగా అన్ని కేంద్రాలలో సెప్టెంబర్ 4 సాయంత్రం ఐదు గంటలకు ప్రసారమవుతుంది. కేవలం ఆకాశవాణి విశాఖపట్నంలోనే కాకుండా కడప విజయవాడ అన్ని కేంద్రాల్లోనూ

ప్రసారమవుతుందని ఆచార్య జర్రా అప్పారావు తెలియజేశారు. విద్యార్థులలో ఉన్న సృజనాత్మక శక్తికి పదును బెడితే వారు అన్ని రంగాలలో రాణించగలరని తద్వారా తెలుగుశాఖకు, ఆంధ్ర విశ్వవిద్యాలయానికి గొప్పపేరు తీసుకువస్తాం న్నారు. ఆకాశవాణి దేశభక్తి కార్యక్రమం లో దేశభక్తి పాటలు మరియు శ్రవ్యరూపకాన్ని ప్రదర్శించిన పరిశోధక విద్యార్థులు వేదల హిమబిందు, డి లలితమేరి, కె శ్రీనివాసరావు, డి ప్రవీణ్ కుమార్ మరియు స్నాతకోత్తర విద్యార్థులు కె కోటేశ్వరరావు, కె సాయి ప్రియాంక, కె దేవి వరలక్ష్మి, డి లోకేశ్వరి పాల్గొన్నారు. తెలుగు విభాగం తరుపున తమ విద్యార్థులు పాల్గొనటం తమకు ఏంతో గర్వకారణంగా ఉందని వాళ్ళు మరియు కార్యక్రమాలలో పాల్గొని విభాగానికి, విశ్వవిద్యాలయానికి మంచి గుర్తింపు తీసుకురా వాలని తెలుగు ఆచార్యులు ఆచార్య అయ్యగారి సీతారత్నం, డాక్టర్, ఏ ఈశ్వరమ్మ, డాక్టర్ బూసి వెంకట స్వామి, డాక్టర్ కెరత్తుశేఖర్, డాక్టర్ పి లావణ్యశ్రీ ఆతుకూరి వెంకటేశ్వర్లు(యోగి), పరిశోధక విద్యార్థులు వారిని అభినందించారు.

## మట్టి బొమ్మలనే పూజించాలి

వియూ వీసీ ఆచార్య పి.వి.జి.డి. ప్రసాదరెడ్డి

వియూ న్యూస్, ఆగస్టు-సెప్టెంబర్ : మట్టి బొమ్మలను పూజించడం ద్వారా పర్యావరణాన్ని పరిరక్షించాలని వియూ వీసీ ఆచార్య పి.వి.జి.డి. ప్రసాదరెడ్డి అన్నారు. ఈ మేరకు ఏయూలో పనిచేసే ఉద్యోగులకు మట్టి వినాయక ప్రతిమలు పంపిణీ చేశారు. ఈ సందర్భంగా మాట్లాడుతూ ఫ్లాస్టర్ ఆఫ్ పారిస్ తో చేసిన విగ్రహాలు చూసేందుకు అందంగా ఉన్నప్పటికీ అవి పర్యావరణానికి చేటు చేస్తాయన్నారు. ఫ్లాస్టర్ ఆఫ్ పారిస్ నీటిలో తొందరగా కరగడని, దానికోసం వినియోగించే రసాయనాలు నీటిలో ఉండే జీవరాసుల మనుగడకు చేటు చేస్తుందన్నారు. మట్టి విగ్రహాలు తొందరగా నీటిలో కరిగి పోవడం వలన ఎటువంటి నష్టం కలగదని పేర్కొన్నారు. ఈ సందర్భంగా వీసీ సెక్రటరీ ఆర్. శ్రీనివాసరావుకు మట్టి వినాయక విగ్రహం అందజేశారు.





# మహిళలు ఆరోగ్యంపై శ్రద్ధ వహించాలి



ఏయూ న్యూస్, (ఆగస్టు - సెప్టెంబర్) : మహిళలు ఆరోగ్యం విషయంలో శ్రద్ధ వహించాలని ఏయూ వీసీ ఆచార్య పి.వి. జి.డి. ప్రసాదరెడ్డి అన్నారు. రూరల్ హెల్త్ లింక్ ఆర్గనైజేషన్ ఆధ్వర్యంలో మహిళల ఆరోగ్య భద్రతకు నూతనంగా ఆవిష్కరించిన మొబైల్ యాప్ “వాచ్ వరల్డ్ ఆఫ్ ఉమెన్” ను వీసీసీ ఆచార్య పి.వి.జి.డి. ప్రసాదరెడ్డి ఆయన ఛాంబర్లో ఆవిష్కరించారు. ఈ కార్యక్రమంలో ఏయూ ఉమెన్స్ డైరెక్టర్ పి.ఉష, సుష్మా కళ్లం, తేజ బుసిరెడ్డి, లేకేష్ కొమ్మిన, మనీష్ కాండ్రేగుల తదితరులు పాల్గొన్నారు.

# ఆర్ట్స్ కళాశాల విభాగాలను పరిశీలించిన వీసీ ప్రసాద రెడ్డి



ఏయూ న్యూస్, (ఆగస్టు-సెప్టెంబర్): ఆంధ్రవిశ్వ విద్యాలయం ఆర్ట్స్ కళాశాల పరిధిలోని పలు విభాగాలను వీసీ ఆచార్య పి.వి.జి.డి ప్రసాద రెడ్డి తనిఖీ చేశారు. ఈ సందర్భంగా ఆర్ట్స్ కళాశాలలోని ఫిలాసఫీ, ఇంగ్లీషు, చరిత్ర, ఆంధ్రపాలజీ, పాలిటికల్ సైన్స్, లైబ్రరీ సైన్స్ విభాగాలలో ప్రతీ గదిని ప్రత్యక్షంగా తనిఖీ చేశారు. ప్రతీ అంతస్తులో పలు గదులకు దీర్ఘ కాలంగా తాళాలు వేసి ఉండటం వీసీ దృష్టికి వచ్చింది. వీటిని గుర్తించి స్వాధీనం చేసుకోవాలని ప్రిన్సిపాల్ కు ఆదేశించారు. విద్యార్థులకు ఉపయుక్తంగా అవసరమైన అదనపు మౌళిక వసతుల కల్పనకు వీటిని

వినియోగించాలన్నారు. భవనంలో గదులకు అవసరమైన మరమ్మత్తులను చేపట్టాలని చీఫ్ ఇంజనీర్ కు ఆదేశించారు. అదే విధంగా భవనం పై అంతస్తులో నీటి ట్యాంకుల నిర్వహణ, లీకేజీలు కాకుండా ప్రత్యేక చర్యలు తీసుకోవాలని సూచించారు. భవన పటిష్టతకు అవసరమైన మరమ్మత్తులు చేపట్టాలన్నారు. విద్యార్థులు వినియోగిస్తున్న టాయిలెట్స్ పూర్తిస్థాయిలో మార్పు చేయాలని, అదనపు సిబ్బందిని ఏర్పాటు చేసి తరచూ శుభ్రం చేసే విధంగా చర్యలు తీసుకోవాలన్నారు. విభాగాలలో ఆచార్యుల హాజరు, తరగతులు నిర్వహిస్తున్న విధానం ఆయన ప్రత్యక్షంగా పరిశీలించారు.

**వినియోగంలో లేని గదులను గుర్తించాలని ఆదేశం టాయిలెట్స్ నిర్మాణం, భవన మరమ్మత్తులపై చీఫ్ ఇంజనీర్ కు దిశానిర్దేశం**

ఆంగ్ల విభాగంలో ఆచార్యులు విధులకు గైర్జారు కావడం వీసీ దృష్టికి వచ్చింది. ముందస్తు అనుమతి, సమాచారం లేకుండా ఆచార్యులు, ఉద్యోగులు విధులకు గైర్జారు కావడం సరికాదని, దీనిపై ప్రిన్సిపాల్ కు వివరణ ఇవ్వాలన్నారు. కంప్యూటర్ ల్యాబ్ ల పనితీరు ప్రత్యక్షంగా పరిశీలించారు. అవసరమైన మార్పులు చేపడతామన్నారు. ప్రతీ విభాగంలో ఉన్న అదనపు గదులను పూర్తిస్థాయిలో వినియోగంలోనికి తీసుకువచ్చే విధంగా చర్యలు తీసుకోవాలని ప్రిన్సిపాల్ కు సూచించారు. కార్యక్రమంలో ప్రిన్సిపాల్ ఆచార్య పి.రాజేంద్ర కర్రూర్, డీన్లు ఆచార్య టి. షాలోన్ రాజు, ఎన్.ఎ.డి పాల్, చీఫ్ ఇంజనీర్ ఆర్.శంకర రావు, సి.ఓ.ఎ. మహ్మద్ ఖాన్, విభాగాధిపతులు తదితరులు పాల్గొన్నారు.



# హ్యూమన్ జెనిటిక్స్ విభాగాధిపతిగా ఆచార్య సుధాకర్

**ఉత్తర్వులు అందజేసిన ఏయూ వీసీ ఆచార్య పి.వి.జి.డి. ప్రసాదరెడ్డి**



ఏయూ న్యూస్, (ఆగస్టు-సెప్టెంబర్): ఆంధ్ర విశ్వవిద్యాలయం హ్యూమన్ జెనిటిక్స్ విభాగాధిపతిగా ఆచార్య జి.సుధాకర్ నియమితులయ్యారు. ఈ మేరకు ఏయూ వీసీ ఆచార్య పి.వి.జి.డి. ప్రసాదరెడ్డి ఉత్తర్వులు అందజేసి అభినందించారు. గతంలో ఆచార్య సుధాకర్ బీఓఎన్ చైర్మన్ గా, విభాగాధిపతిగా సేవలు అందించారు. విద్యార్థి వ్యవహారాల డీన్ గా కూడా ఆచార్య సుధాకర్ సేవలు అందించారు. ఈ సందర్భంగా ఆచార్య సుధాకర్ ను విభాగం ఆచార్యులు అభినందించారు.

# పటిష్టంగా ఇంజనీరింగ్ సెమిస్టర్ పరీక్షలు

**పరీక్ష కేంద్రాలను పరిశీలించిన ప్రిన్సిపాల్ ఆచార్య పేరి శ్రీనివాసరావు**



ఏయూ న్యూస్, (ఆగస్టు-సెప్టెంబర్): ఆంధ్రవిశ్వవిద్యాలయం ఇంజనీరింగ్ కళాశాల పరిధిలోని మొదటి సంవత్సరం రెండవ సెమిస్టర్ పరీక్ష కేంద్రాలను ప్రిన్సిపాల్ ఆచార్య పేరి శ్రీనివాస రావు ఆగస్టు 29 ఉదయం పరిశీలించారు. ఇంజనీరింగ్ మొదటి సంవత్సరం రెండవ సెమిస్టర్ పరీక్షలు ఆగస్టు 29న ప్రారంభమయ్యాయి. సెప్టెంబర్ 5వ తేదీ వరకు పరీక్షలు జరుగుతాయి. పరీక్షలు ప్రశాంత వాతావరణంలో, పటిష్టంగా నిర్వహించారు. సెప్టెంబర్ 12 నుంచి ద్వితీయ సంవత్సరం తరగతులు ప్రారంభం కానున్నాయి.







# ద్రగతి పథంలో విశాఖ మహిళా డిగ్రీ కళాశాల



మేధమెటిక్స్, ఫిజిక్స్, కంప్యూటర్ సైన్స్ -30 బి.ఎ. సైకాలజీ, ఎకనామిక్స్, పాలిటికల్ సైన్స్ -40, బీఎస్సీ బయోటెక్నాలజీ, బోటనీ, కెమిస్ట్రీ -30, బీఎస్సీ బోటనీ, జువాలజీ, కెమిస్ట్రీ -50, బీఎస్సీ బోటనీ ఆర్థికల్చర్ కెమిస్ట్రీ -30, బీఎస్సీ డాటా సైన్స్, స్టేటిస్టిక్స్, కంప్యూటర్ సైన్స్-40, బీఎస్సీ మేధమెటిక్స్, ఎలక్ట్రానిక్స్, ఇంటర్నెట్ ఆఫ్ థింగ్స్-30, బీకాం కంప్యూటర్ ఆప్లికేషన్ -60, బీఏ ఎకనామిక్స్,

-30, ఎంఎస్సీ బోటనీ -30, ఎంస్సీ కంప్యూటర్ సైన్స్ - 30 సీట్లు విద్యార్థులకు అందుబాటులో ఉన్నాయి.

## నూతన కోర్సులు ఏర్పాటు 2022-23

బిఎస్సీ మేధమెటిక్స్, కెమిస్ట్రీ, కంప్యూటర్ సైన్స్ -30, బీబీఏ లాజిస్టిక్స్, -30, బీబీఏ ఈవెంట్ మేనేజి మెంట్ -30, బీబీఏ హాస్పిటల్ మేనేజిమెంట్ -30, ఈ ఏడాది నుండి విద్యార్థినులకు అందుబాటులో రానున్నాయి.

## గుర్తింపులు మరియు అవార్డులు

విశాఖ ప్రభుత్వానికి క్వాలిటీ బ్రాండ్స్ ఇండియా కాలేజీ అవార్డు డిగ్రీ, పీజీ కాలేజీ ఫర్ ఉమెన్, విశాఖపట్నం మరియు ఎడ్యుకేషనల్ ఎక్సలెన్స్ అవార్డును ప్రిన్సిపాల్ డా.ఎస్. శోభారాణి అందుకున్నారు. నాణ్యతలో శ్రేష్ఠతను నిర్ధారించడంలో మా హృదయపూర్వక ప్రయత్నాలను గుర్తిస్తూ, మా సంస్థను నేషనల్ ఎడ్యుకేషన్ అండ్ హ్యూమన్ రిసోర్స్ డెవలప్మెంట్ అర్గనైజేషన్ ఎన్ఇహెచ్ఆర్డి ముంబై అంచనా వేసింది మరియు క్వాలిటీ బ్రాండ్స్ ఇండియా కాలేజీ అవార్డును ప్రధానం చేసింది.

డా.ఎస్. శోభారాణికి ఎడ్యుకేషనల్ ఎక్సలెన్స్ అవార్డు, ప్రిన్సిపాల్ డా.ఎస్. శోభారాణి, ప్రభుత్వ ముంబై లోని నేషనల్ ఎడ్యుకేషన్ హ్యూమన్ రిసోర్స్ డెవలప్మెంట్ అర్గనైజేషన్ ఎడ్యుకేషనల్ ఎక్సలెన్స్ అవార్డుకు విశాఖపట్నంలోని మహిళల డిగ్రీ కళాశాల ఎంపికైంది. ఈ సంస్థ యొక్క కార్యకలాపాలు, అకడమిక్ ఎక్సలెన్స్, కరిక్యులర్, కో-కరిక్యులర్ మరియు ఎక్స్ట్రా కరిక్యులర్ యాక్టివిటీస్, నేషనల్ సెమినార్లపై ఆర్గనైజేషన్, వర్క్షాప్లు, డిబేట్లు, కళలు, క్రీడలు, ఆటలు, కమ్యూనిటీ సేవలు వంటి వాటి ఆధారంగా సోషల్ మీడియా ద్వారా ఆమె విద్యా నైపుణ్యానికి ఈ అవార్డు తరువాయి 6 లో

నగరం మధ్యలో విశాఖ ప్రభుత్వ మహిళా డిగ్రీ కళాశాల 4.32 ఎకరాల విస్తీర్ణంలో ఉంది. 6 బహుళ అంతస్తుల భవనాలు ఉన్నాయి. ఈ కళాశాలలో యూజీ పీజీ కోర్సులు ఉండడంతో జిల్లాతో పాటు, ఒడిశా వంటి ఇతర రాష్ట్ర విద్యార్థులు కూడా ఇక్కడ చదువుకొనేందుకు అందుబాటులో ఉన్నాయి. ఈ కళాశాలలో క్రమశిక్షణ కలిగిన విద్య అందిస్తూ, విద్యార్థులను ఉన్నతంగా తీర్చిదిద్దేందుకు కళాశాల ఎంతో కృషి చేస్తుంది. మహిళల కోసం విషిష్టమైన కళాశాలను స్వాతంత్ర్య సమరయోధుడు సింగవరపు సూర్యారావు, కృషితో 1975లో ఇక్కడ ఏర్పాటు చేశారు. కళాశాల ఆంధ్ర విశ్వవిద్యాలయానికి అనుబంధంగా నిర్వహిస్తున్నారు. ఈ కళాశాలకు క్వాలిటీ



హిందీ లెక్చరర్ డాక్టర్ కల్ప సుధకు 2019 రాష్ట్ర ఉత్తమ ఉపాధ్యాయ అవార్డు అందజేస్తున్న ఆంధ్ర ప్రదేశ్ ముఖ్యమంత్రి వైఎస్ జగన్మోహన్రెడ్డి

బ్రాండ్ ఇండియా కాలేజీ అవార్డు, ఫైవ్ ఐఎస్ఓ సర్టిఫికేషన్ కలిగి ఉంది.

**కళాశాలలో యూజీ, పీజీ కోర్సులు**  
కళాశాలలో యు.జి., పి.జి కోర్సులు నిర్వహిస్తున్నారు. బి.ఎ హిస్టరీ, ఎకనామిక్స్, పాలిటికల్ సైన్స్, 30 సీట్లు, బి.ఎ. సోషల్ వర్క్ ఎకనామిక్స్, పాలిటికల్ సైన్స్ -40 సీట్లు, బి.కాం జనరల్ -100, బీఎస్సీ మేధమెటిక్స్, ఫిజిక్స్, కెమిస్ట్రీ -40, బీఎస్సీ మైక్రోబయాలజీ, బోటనీ, కెమిస్ట్రీ 130, బీఎస్సీ,

పాలిటికల్ సైన్స్, జర్నలిజం అండ్ మాస్ కమ్యూనికేషన్స్ -30, బీఏ హిస్టరీ ఎకనామిక్స్, టూరిజం అండ్ ట్రావెలింగ్ మేనేజిమెంట్ -30

**పీజీ కోర్సులు**  
ఎంఎ సోషల్ వర్క్ -40, ఎంఎస్సీ మైక్రో బయాలజీ -40, ఎంఎ ఇంగ్లీష్ -40, ఎంఎస్సీ సైకాలజీ -40, ఎంఎ ఎకనామిక్స్ -40, ఎంఎ తెలుగు -40, ఎంకాం కామర్స్ -40, ఎంఎస్సీ మేధమెటిక్స్ -40, ఎంఎస్సీ ఫిజిక్స్ -30, ఎంఎస్సీ ఆర్గానిక్ కెమిస్ట్రీ



ఐఎస్ఓ 27001 ఇన్ఫర్మేషన్ సెక్యూరిటీ అండ్ మేనేజిమెంట్ సిస్టమ్ సర్టిఫికేట్ అందజేస్తున్న ఆంధ్రా యూనివర్సిటీ వీసీ ఆచార్య పి.వి.జి.డి. ప్రసాదరెడ్డి, లజిస్ట్రార్ ఆచార్య వి.కృష్ణమోహన్ తదితరులు



జ్యూరీ ఆఫ్ మెంబర్ నేషనల్ అవార్డు భారత్ కి అనుమోల్ రత్నన్ హైదరాబాద్ 2020 అవార్డు అందజేస్తున్న యూజీసీ మాజీ జాయింట్ సెక్రటరీ డాక్టర్ జి.శ్రీనివాస్

ఆంధ్ర విశ్వ విద్యాలయానికి అనుబంధంగా విశాఖ ప్రభుత్వ మహిళా డిగ్రీ కాలేజీ క్వాలిటీ గల విద్యను అందిస్తుంది. ఆంధ్ర విశ్వవిద్యాలయం వైస్ ఛాన్సలర్ ఆచార్య పి.వి.జి.డి. ప్రసాదరెడ్డి సహకారంతో నూతన కోర్సులు ఏర్పాటు చేస్తూ తమ కళాశాల లెక్చరర్లకు గైడ్లిన్స్ అందించడం ఆభినందనీయం. కళాశాల విద్యార్థులకు నాణ్యమైన విద్యను అందిస్తూ, ఉపాధి నైపుణ్యాలను మెరుగు పరచడానికి విశేషమైన కృషి చేస్తున్నాం. విద్యార్థులలో ఉన్న ప్రతిభను వెలికి తీసి విధంగా పాఠ్యాంశ బోధన చేసి, వారిని ఉన్నత స్థానాలు అధిరోపించే విధంగా తమ కళాశాల అధ్యాపకులు, ఆవిరళమైన కృషి చేస్తున్నారు. విద్యార్థులను సామాజిక సేవలో పాల్గొనే విధంగా అవగాహన కల్పిస్తున్నాం. కమిషనరీల్ ఆఫ్ కాలేజియల్ ఎడ్యుకేషన్ మార్గదర్శకాలకు అనుగుణంగా సంపూర్ణమైన జ్ఞానం విద్యార్థులకు అందించి, నిరంతర ప్రయత్నంలో ఉన్నాం. కళాశాలలో విద్యార్థులు చదువుకొనేందుకు మంచి, గ్రంథాలయం ఏర్పాటు చేసి, ఇంటిగ్రేటెడ్ లైబ్రరీ మేనేజిమెంట్ సాఫ్ట్వేర్ను అనుసరిస్తుంది.



ఇది 2019 నుండి బార్కోడ్ సిస్టంతో 16.04వెర్షన్ను అనుసరిస్తూ పూర్తిగా ఆటోమేట్ చేయబడింది. నాణ్యమైన జ్ఞానం మరియు విద్యను అందించడానికి ఇన్ఫర్మేషన్ టెక్నాలజీ సాధనాలను ఉపయోగించడం అవసరమయ్యే మారుతున్న విద్యా వాతావరణానికి అనుగుణంగా, ఈ సంస్థ యొక్క అధ్యాపకులు అప్గ్రేడ్ చేసిన నైపుణ్యాలు మరియు జ్ఞానంతో కొత్త వాతావరణానికి అనుగుణంగా ఎల్లప్పుడూ ముందుంటారు. అన్ని అంశాలలో బలమైన మరియు శక్తివంతమైన దేశాన్ని నిర్మించడంలో మహిళలను సమాన భాగస్వాములుగా చేయాలనే మన దేశం యొక్క కలను నెరవేర్చడానికి మా కళాశాల యొక్క లక్ష్యం గణనీయంగా దోహదపడుతుంది. మేము, ఒక సంఘటిత బృందంగా యువతులను ఆత్మవిశ్వాసం, సామాజిక స్పృహ మరియు నైపుణ్యం కలిగిన వ్యక్తులుగా మార్చడానికి అన్ని అంశాలలో శ్రేష్ఠత కోసం కృషి చేస్తామని ప్రతిజ్ఞ చేస్తున్నాము.

-డాక్టర్, ఎస్. శోభారాణి, ప్రిన్సిపాల్  
విశాఖ ప్రభుత్వ మహిళా డిగ్రీ కళాశాల





### 5వ పేజీ తరువాయి

ఇవ్వబడింది. ఎన్ఎస్ఎస్, ఎన్సీసీ ద్వారా అవార్డులు అందుకున్నారు. ఆంధ్రా యూనివర్సిటీకి అనుబంధంగా ఉన్న ఈ కళాశాల అధ్యాపకులకు పీహెచ్డీ గైడ్ షిప్ పొందే అవకాశాన్ని ఏయా వీసీ ఆచార్య పి.వి.జి.డి. ప్రసాదరెడ్డి కల్పించారు. కెమిస్ట్రీ విభాగం నుండి డాక్టర్ ఎస్. శోభారాణి, హిందీ విభాగం నుండి డాక్టర్ కె. సుధ, ఎకనమిక్స్ విభాగం నుండి డాక్టర్ కె. గీతాంజలి, భౌతిక శాస్త్ర విభాగం నుండి డాక్టర్ పీఎల్ శరణ్య, బయోటెక్నాలజీ విభాగం నుండి డాక్టర్ ఆర్ హరిత మైక్రో బయాలజీ విభాగం నుండి డాక్టర్ సీహెచ్ శాంతి దేవి. ఆంగ్ల విభాగం నుండి డాక్టర్ పి.పద్మ ప్రియ, తెలుగు విభాగం నుండి డాక్టర్ ఎన్.శారద రీసెర్చ్ గైడ్లుగా అవకాశం పొందారు. ఈ సందర్భంగా వీరు వీసీ ఆచార్య పి.వి.జి.డి ప్రసాదరెడ్డికి కృతజ్ఞతలు తెలిపారు.



నేను విశాఖ ప్రభుత్వ మహిళా డిగ్రీ కళాశాలలో ఎంపీసీఎస్ (2020) డిగ్రీ పొందాను. కళాశాలలో మౌలిక సదుపాయాలను కలిగి ఉంది. కళాశాల మాకు అనేక స్కీల్ డెవలప్ మెంట్ తరగతులు, పని నైపుణ్యాలను అమలు చేయడానికి శిక్షణలు, విద్యార్థులకు నైపుణ్యాలను పెంచుకోవడానికి ఎంతో ఉపయోగపడుతుంది. ఈ శిక్షణ ద్వారా ఉపాధి అవకాశాలను విద్యార్థులకు అందించింది. ఉపాధ్యాయులు క్రమశిక్షణ కలిగిన విద్యను బోధిస్తూ, విద్యార్థులను ఉన్నత స్థాయిలో అధిరోపించే విధంగా కృషి చేస్తున్నారు. బీటెక్ పిలానీ విశ్వవిద్యాలయంలో కంప్యూటర్ సైన్స్ లో ఎంటెక్ చేశాను. విప్రో



సంస్థలో డీజీపి అడ్మిన్ గా ఉద్యోగం చేస్తున్నాను. ప్రముఖ సంస్థలో ఉద్యోగం చేయాలనే కల సాకారమైంది. అలాగే మా కళాశాల ఉపాధ్యాయుల మార్గదర్శకత్వం సహాయంతో ఉన్నత చదువులు చదవ గలిగాను. నా ప్రతిభను ప్రదర్శించ దానికి అద్భుతమైన వేదికను అందించిన నా కళాశాలలోని ప్రతి క్షణాలను నేను ఎంతో గౌరవిస్తున్నానని గర్వంగా భావిస్తున్నాను. కళాశాలలో భాగమయ్యే అవకాశం కల్పించినందుకు ప్రిన్సిపాల్, లెక్చరర్స్, నాన్ టీచింగ్ అధికారులకు, కృతజ్ఞతలు తెలుపుతున్నాను.

-హనుమంతు కావ్య





# వియూ అంతర్జాతీయ మహిళా వసతి గృహం ఆధునికీకరణ పనులు

## నాడు - నేడులో

ఆంధ్ర విశ్వవిద్యాలయంలో ఇంటర్నేషనల్ ఉమెన్ హాస్టల్లో 49 దేశాలకు చెందిన 95 మంది విద్యార్థినులు చదువుతున్నారు. ఇథియోపియా, ఆఫ్రికా, నేపాల్, ఆఫ్ఘనిస్తాన్ తదితర దేశాలకు చెందిన విద్యార్థులు ఉన్నారు. బీటెక్, ఎంటెక్, ఫార్మా-డి, ఎం ఫార్మసీ, పోస్టు గ్రాడ్యుయేట్ కోర్సులతో పాటు పీహెచ్డీ చేసే విద్యార్థులు కూడా ఉన్నారు. ఎంపీపీ కాలనీలో ఉన్న అంతర్జాతీయ మహిళల వసతి గృహంలో పూర్తి స్థాయిలో మౌలిక సదుపాయాలు కల్పించాలని విద్యార్థులు ఏయూ వైస్ ఛాన్సలర్ ఆచార్య పి.వి.జి.డి. ప్రసాదరెడ్డికి విజ్ఞప్తి చేశారు. ఈ మేరకు వైస్ ఛాన్సలర్ వెంటనే స్పందించి, హాస్టల్లో ఉన్న సమస్యలను పరిశీలించే విధంగా రెక్టార్ ఆచార్య కె. సమతకు సూచించారు. ఈ నేపథ్యంలో రెక్టార్ హాస్టల్ ప్రాంగణాన్ని పరిశీలించి, హాస్టల్ వద్ద డంప్ యార్డుగా ఉన్న ఖాళీ స్థలాన్ని గుర్తించి నివేదికను వైస్ ఛాన్సలర్ కు అందజేశారు. అనంతరం వైస్ ఛాన్సలర్ ఏయూ ఇంజనీరింగ్ అధికారులను ఆదేశించి, నాడు - నేడు పథకంలో పనులు ప్రారంభించాలని సూచించారు. ఇంజనీరింగ్ అధికారి ఆర్. శంకరరావు ఇంటర్నేషనల్ హాస్టల్ ను క్షుణ్ణంగా పరిశీలించి, షామ్ రామ్ లు ఇన్స్టిట్యూట్ చేసే విధంగా నాడు - నేడులో పనులు ప్రారంభించారు. వాచ్ కమోడ్స్ ఏర్పాటు, డ్రెస్ జి సిస్టమ్, పాత చెక్క మంచాలు పాడైపోవడంతో వాటి స్థానంలో కొత్త పర్చివర్ ఏర్పాటు చేశారు. గోడల పగుళ్లను గుర్తించి, వాటిని రిపేర్

చేసేందుకు ప్రత్యేక చర్యలు చేపట్టారు. క్లాబ్ వైకప్పు ఆధునికీకరణ చేపట్టేందుకు, విద్యుత్ వైరింగ్ ను కూడా ఆధునికీకరించారు. అదే విధంగా లైట్లు, కాంపౌండ్ వాల్ ఎక్స్పోజెన్స్ ప్రత్యేక చర్యలు తీసుకున్నారు. అలాగే పరిసర ప్రాంతాల్లో తుప్పలతో నిండి, ప్లాస్టిక్ చెత్త, చెదారం డంప్ యార్డుగా ఉన్న ప్రదేశాన్ని బాగుచేసే విధంగా ప్రాజెయిన్ తో చెత్తను తలగించారు. దీనికి జీవీఎంసీ అధికారులు కూడా సహకరించినట్లు, ఇంటర్నేషనల్ అపైర్స్ డీన్ ఆచార్య ఇ.ఎన్ ధనుంజయరావు, చీఫ్ వార్డెన్ ఆశా ఇమ్మానుయేల్ రాజ్ పేర్కొన్నారు.


అంతర్జాతీయ మహిళా వసతి గృహానికి వార్డెన్ గా డాక్టర్ కె.మాణిక్యం పనిచేస్తున్నారు. ఈ నేపథ్యంలో అక్కడ సమస్యలను గుర్తించి, ఎప్పటికప్పుడు పరిష్కరించే విధంగా చర్యలు తీసుకుంటున్నారు. అక్కడ ఉన్న డంప్ యార్డును తొలగించే విధంగా నెల రోజులనుండి పనులు నిర్వహిస్తున్నారు. ఈ చెత్త తొలగించునకు ప్రత్యేకాధికారిగా ఆచార్య ఎన్ఎడి పాల్ వ్యవహరించే విధంగా యూనివర్సిటీ అధికారులు చర్యలు తీసుకున్నారు. హాస్టల్ విద్యార్థులకు తాగునీటి సుదపాయం నిమిత్తం ఏర్పాటు చేసిన విద్యుత్ మోటారు మరమ్మతులకు గురి కావడంతో 10 రోజుల పాటు ఏయూ వాటర్ ట్యాంకు ద్వారా నీటి సరఫరా చేసే విధంగా వార్డెన్ ప్రత్యేక చర్యలు తీసుకున్నారు. ఈ మధ్య కాలంలో మోటారు మరమ్మతులు చేయించి, విద్యార్థులకు నీరందే విధంగా చర్యలు తీసుకున్నారు. అలాగే విద్యార్థులకు కోవిడ్ వ్యాక్సినేషన్ కార్యక్రమం నిర్వహించారు. గైనకాలజీ, బ్లడ్ అండ్ సుగర్ డైరాండ్ తదితర సమస్యలపై ప్రత్యేక వైద్య శిబిరం ఏర్పాటు చేశారు. ఈ వైద్య శిబిరాన్ని రెక్టార్ ఆచార్య కె.సమత ప్రారంభించారు. ఈ ప్రత్యేక హెల్త్ క్యాంపు నిర్వహించి, విద్యార్థులందరికీ కోవిడ్ వ్యాక్సినేషన్ అందించిన సందర్భంగా ముఖ్యమంత్రి వైఎస్ జగన్ మోహన్ రెడ్డికి, ఏయూ వీసీ, రెక్టార్, రిజిస్ట్రార్లకు విదేశీ విద్యార్థులు కృతజ్ఞతలు తెలిపారు.



పనులు పర్యవేక్షిస్తున్న హాస్టల్ వార్డెన్ డాక్టర్ కె. మాణిక్యం



దగ్గరుండి మరమ్మతులు చేయిస్తున్న వార్డెన్ డాక్టర్ మాణిక్యం



ఆంధ్ర విశ్వవిద్యాలయంలో బీటెక్ చదువుతున్న నాకు హాస్టల్లో వసతి సౌకర్యం కల్పించాలని వార్డెన్ కు వినతి చేయగా వెంటనే స్పందించి, గదుల్లో ఉన్న బెడ్లను తీసి వేసి, నూతన బెడ్లు ఏర్పాటు చేయడంపై అభినందనలు.

-నేపాల్కు చెందిన బీటెక్ విద్యార్థి కునెమా నోపిలో



ఆంధ్ర విశ్వ విద్యాలయంలో పీహెచ్డీ సీటు రావడం నా అదృష్టం. ప్రపంచ వ్యాప్తంగా గుర్తింపు కలిగిన ఏయూలో పీహెచ్డీ పూర్తి చేసి, ఉన్నత స్థాయికి అధిరోహిస్తాను. ఇందుకు సహకరించిన వీసీ ఆచార్య ప్రసాదరెడ్డికి కృతజ్ఞతలు.

-వాన్ థీ థుయ్ హెవా, పరిశోధక విద్యార్థి వియాత్మాంకు



ప్రత్యేక వైద్య శిబిరంలో విదేశీ విద్యార్థులకు వైద్య పరీక్షలు



హాస్టల్ ప్రాంగణాన్ని చదును చేయిస్తున్న అకడమిక్ స్టాఫ్ కాలేజి ఆచార్య ఎన్.ఎ.డి. పాల్



తాగునీటి బోరుకు మరమ్మతులు చేయిస్తున్న దృశ్యం



డంప్ యార్డుగా ఉన్న ప్రాంతాన్ని దగ్గరుండి శుభ్రం చేయిస్తున్న వార్డెన్ డాక్టర్ మాణిక్యం



ఏయూ పూర్వ విద్యార్థి పబ్లిక్ ఆఫ్ ఇథియోపియా ఫెడరల్ మినిస్టర్ ఎరోగెఫె బీన్ ఫాయో కు హాస్టల్ పరిసరాలు చూపిస్తున్న హాస్టల్ వార్డెన్ డాక్టర్ కె.మాణిక్యం చీఫ్ వార్డెన్ ఆచార్య ఆశా ఇమ్మానుయేలు రాజ్



వియూ న్యూస్, (ఆగస్టు - సెప్టెంబర్): గిడుగు రామమూర్తి పంతులు గారి 159 వ జయంతిని పురస్కరించుకొని ఆంధ్రవిశ్వవిద్యాలయం తెలుగు విభాగం అధ్యక్షులలో తెలుగు భాషా దినోత్సవ వేడుకలు ఘనంగా నిర్వహించబడ్డాయి. తెలుగు శాఖాధిపతి ఆచార్య జర్రా అప్పారావు సభకు అధ్యక్షత వహించగా డా బూసి వెంకటస్వామి సమన్వయకర్తగా వ్యవహరించారు. ఈ కార్యక్రమానికి అధ్యక్షత వహించిన ఆచార్య జర్రా అప్పారావు మాట్లాడుతూ సమాజ హితం కోసం పనిచేసిన మహనీయుడు,బడుగు బలహీన గిరిజన ప్రజల మనిషి,భాష కోసం నిరంతరం పాటుపడ్డ భాషావేత్త గిడుగు అని కొనియాడారు. ముఖ్యఅతిథిగా విచ్చేసిన గిడుగు రామమూర్తి మునిమనవడు శ్రీ గిడుగు నాగేశ్వరరావు గారు మాట్లాడుతూ గిడుగు వారు విస్తృతంగా అనేక గ్రంథాలు చదివేవారని ముఖ్యంగా భారత ,భాగవత,రామాయణ గ్రంథాల భాషకు ఆతర్వాత వచ్చిన శివకవుల కావ్యాలలో భాషకు వ్యత్యాసం ఉందని ఆ తర్వాత వచ్చిన తెలుగు సాహిత్యంలోనూ ఈ మార్పు కనిపించటంచేత ప్రస్తుత భాషలో మార్పులేకుండా గ్రాంథిక భాషనే ఎందుకు కొనసాగించాలనే ఆలోచనతో ఆ దిశగా గిడుగు గారు కృషి చేస్తూ వ్యవహార భాషోద్యమానికి పూనుకున్నాడన్నారు. అందుకోసం అనేక శాసనాలలో ఉన్న భాషను అధ్యయనం చేసారని గుర్తుచేసారు.అదే విధంగా గిరిజన ప్రజలతో మమేకమై సవర భాషపై

# వియూ తెలుగు విభాగం ఆధ్వర్యంలో తెలుగు భాషా దినోత్సవం



వ్యాకరణాన్ని,సవర-ఆంగ్ల నిఘంటువులను రచించి బ్రిటిష్ వారి గుర్తింపు పొంది ఖైజర్ ఏ హింద్ బిరుదు పొందారని తెలియజేశారు.పరభాషా వ్యామోహంలో పడి నేటి యువత మాతృభాషా మార్పును పొందలేకపోతున్నారని ఆవేదన చెందారు.తానొక్కడే గిడుగు వారి మునిమనవడు కాదని తెలుగు భాషా ప్రేమికులందరూ వారి మనవలే అని కితాబ్బిచ్చారు. విశిష్ట అతిథులుగా విచ్చేసిన గురజాడ అప్పారావు మునిమనవడు శ్రీ గురజాడ ప్రసాదరావు,ఇందిర మాట్లాడుతూ సమాజాన్ని

మేల్కొల్పింది భాషే నని అది తెలుసుకున్న గిడుగు తెలుగు భాషకు గొడుగై నిలిచారని గిడుగు అడుగు జాడల్లో నడుస్తూ భాషాభ్యున్నతికి గురజాడ రచనలు చేసి అటు సాహిత్యంలోనూ ఇటు భాషలోనూ నూతనత్వాన్ని చూపించారని వారిద్దరూ మంచి స్నేహితులే కాక ఉత్తరాంధ్ర కవల పిల్లలని కొనియాడారు. మరొక అత్యీయ అతిథిగా విచ్చేసిన ఇందిరాగాంధీ సార్వత్రక విశ్వవిద్యాలయ ప్రాంతీయ కేంద్ర సంచాలకులు డా జి ధర్మారావు ప్రసంగిస్తూ ఆనాటి నుండి ఈనాటికి తెలుగు భాష మాధుర్యాన్ని తెలుసుకోవడం వేదికలపై మాట్లాడుటమే గాని పాలకులు చిత్తశుద్ధితో తెలుగు జెన్నత్యాన్ని కాపాడేందుకు ప్రయత్నించటం లేదని వాళ్ళు తెలుగు భాషోద్యమానికి పూనుకున్నప్పటికీ గిడుగు గారికి నిజమైన నివాళి సమర్పించినట్లన్నారు,ప్రత్యేక అతిథిగా పాల్గొన్న ఆచార్య వెలమల సిమ్మన్న( గిడుగు రామమూర్తి పురస్కార గ్రహీత-2022 ) మాట్లాడుతూ ఆంధ్రవిశ్వవిద్యాలయ తెలుగు వాభాగం వారు గిడుగు,గురజాడ వారసులను సగౌరవంగా సన్మానించటం అది స్వాతంత్ర్యోత్తర విద్యార్థులకు స్ఫూర్తిదాయకంగా నిలుస్తుందన్నారు. ఈ కార్యక్రమంలో తెలుగు ఆచార్యులు ఆచార్య అయ్యగారి సీతారత్నం,డా ఏ ఈశ్వరమ్మ,డా బూసి వెంకటస్వామి,డా కె రత్నశేఖర్ ,డా పి లావణ్య ,శ్రీ ఆతుకూరి వెంకటేశ్వర్లు(యోగి),పరిశోధక విద్యార్థులు,స్వాతంత్ర్యోత్తర విద్యార్థులు పాల్గొన్నారు.



## గాంధేయ వాదం ఉట్టిపడే బాపూ గణపతి



గాంధేయ సిద్ధాంతాలను ప్రోత్సహించేందుకే మహాత్మాగాంధీ రూపంలో వినాయకుడిని వర్ణిస్తూ 'బాపూ గణేశ' విగ్రహాన్ని తీర్చిదిద్దినట్లు ఆంధ్రా యూనివర్సిటీ గాంధేయన్ స్టడీస్ సెంటర్ డైరెక్టర్ డాక్టర్ చల్లా రామకృష్ణ తెలిపారు. వినాయకుని పవిత్ర వాహకమైన మూషికను సూచించడానికి స్పిన్నింగ్ వీల్ కూడా రూపొందించబడింది. స్పిన్నింగ్ వీల్ కూడా బాపూజీ సిద్ధాంతమైన ఆర్థిక స్వేచ్ఛలంబనకు చిహ్నం. నావెల్ కాన్సెప్ట్లో కూడిన ఈ విగ్రహాన్ని శ్రీమతి మంజుల మట్టితో తయారు చేశారు మరియు ప్రజల కోసం సెంటర్లో ప్రదర్శించబడుతుంది. గాంధీ గజాననుడిని ఆరాధించి, తన సత్యాగ్రహ ఉద్యమాల మార్గంలో ఉన్న అడ్డంకులను తొలగించడానికి భగవంతుడిని ప్రార్థించారని డాక్టర్ రామకృష్ణ అన్నారు.

## డాక్టర్ లంకపల్లి బుల్లయ్య కాలేజి ఎన్.సీ.సీ విద్యార్థులు ఆలిండియా వాయు సైనిక్ క్యాంపునకు ఎంపిక

ఆంధ్ర ప్రదేశ్ మరియు తెలంగాణో యూనిట్స్ ఆగస్టు 18 నుండి 25వ తేదీ వరకు వరంగల్ లో ఇంటర్ గ్రూప్ పోటీలను నిర్వహించారు. ఈ పోటీలలో డాక్టర్ లంకపల్లి బుల్లయ్య కళాశాలకు చెందిన ఇంజనీరింగ్ మరియు డిగ్రీ, ఎయిర్ ఎస్కూప్ ఎన్.సీ.సీ యూనిట్ నుండి 11మంది ఎన్.సీ.సీ కెడెట్స్ పాల్గొనగా కెడెట్ వారెంట్ ఆఫీసర్ గా జీవన్ రఘు రామరెడ్డి స్కీట్ ఫ్రింగ్ లో కాంస్య పతకాన్ని, సెర్జెంట్ బి. సందీప్ 22రిఫిల్ ఫైరింగ్ లో కాంస్య పతకాన్ని సాధించారు. అలాగే ఎయిర్ ఎస్కూప్ ఎన్.సీ.సీ విశాఖపట్నం యూనిట్ ఓవరల్ ఛాంపియన్ షిప్ లో రెండవ స్థానాన్ని దక్కించుకుంది. అదేవిధం గా సెప్టెంబర్ 24 నుండి అక్టోబర్ 4వ తేదీ వరకు జోధపూర్, రాజస్థాన్లో



జరగబోయే ఆలిండియా యువ సైనిక్ క్యాంప్ కి ఈ గ్రూప్ నుండి మరొక ఇద్దరు, కెడెట్ వారెంట్ ఆఫీసర్, కె.జీవన్ రఘురామరెడ్డి, సెర్జెంట్ ఎస్. ఉదయ్ ఎంపికవ్వడం గర్వించదగ్గ విషయం. ఈ సందర్భంగా కళాశాల సెక్రటరీ కరస్పాం డెంట్ డాక్టర్ జి. మధు కుమార్ విద్యార్థులను అభినందించారు. ఈ కార్యక్రమంలో డిగ్రీ కళాశాల ప్రిన్సిపల్ డాక్టర్ జి.ఎస్.కె. చక్రవర్తి, చైన్ ప్రిన్సిపల్ డాక్టర్ ఆర్.శ్రీకాంత్, ఇంజనీరింగ్ కళాశాల ప్రిన్సిపల్ డాక్టర్ డి. దీపక చౌదరి, ఎన్.సీ.సీ సీనియర్ ఆఫీసర్ మేజర్ టి. బ్రహ్మానందరెడ్డి, ఫైయింగ్ ఆఫీసర్ డాక్టర్ బి.ఆర్.ఎస్. లక్ష్మణ్ రెడ్డి పాల్గొన్నారు.



# ఏయూతో అమెరికాకు చెందిన ఏసిఐఆర్ ఎంపీయూ



**ఏయూ న్యూస్, ఆగస్టు - సెప్టెంబర్ :** ఆంధ్రవిశ్వవిద్యాలయంలో అమెరికాకు చెందిన ఎలియన్స్ ఫర్ కమర్షియల్ జేషన్ అండ్ ఇన్వెస్ట్మెంట్ రిసెర్చ్ (ఏసిఐఆర్) అవగాహన ఒప్పందం చేసుకుంది. గురువారం ఉదయం ఏయూ అమెరికన్ కార్పొరేట్ జరిగిన కార్యక్రమంలో వీసి

## వీసి ప్రసాద రెడ్డి సమక్షంలో ఒప్పంద పత్రాలను మార్చుకుంటున్న ప్రతినిధులు

ఆచార్య పి.వి.జి.డి ప్రసాద రెడ్డి సమక్షంలో ఒప్పంద పత్రాలపై ఏయూ రిజిస్ట్రార్ ఆచార్య వి.కృష్ణమోహన్, ఏసిఐఆర్ డైరెక్టర్ ఎరిక్ అజులే సంతకాలు చేశారు. ఔత్సాహిక పారిశ్రామిక వేత్తలను, ఆవిష్కర్తలను తయారు చేసే వ్యవస్థను సంయుక్తంగా రెండు సంస్థలు ఏర్పాటు చేయడం, అభివృద్ధి చేయడం జరుగుతుంది. ఇంక్యూబేటర్లకు, ఇంక్యూబేటర్ మేనేజర్లకు ఏయూ పరంగా అవసరమైన శిక్షణ తరగతులను నిర్వహిస్తారు. ఏయూలో నెలకొల్పిన ఇంక్యూబేషన్ హబ్తో అనుసంధానమై ఏసిఐఆర్ పనిచేస్తుంది. స్టార్టప్ కు సంబంధించిన కార్యక్రమాలు సంయుక్తంగా చేపట్టడం జరుగుతుంది. కార్యక్రమంలో ఏయూ ఇంక్యూబేషన్ సెంటర్ సికాఓ రవి ఈశ్వరపు, అమెరికన్ కాన్సులేట్ ప్రతినిధి జోయ్ క్రిష్టోఫర్ తదితరులు పాల్గొన్నారు.

# పీజీ, పీజీ డిప్లొమా కోర్సులకు దరఖాస్తులు ఆహ్వానం

## ఏయూ డైరెక్టర్ ఆఫ్ అడ్మిషన్స్ ఆచార్య డి.ఎ. నాయుడు



ఏయూ న్యూస్, ఆగస్టు - సెప్టెంబర్ : పీజీ డిప్లొమా, పీజీ కోర్సులకు దరఖాస్తులు ఆహ్వానిస్తున్నట్లు ఏయూ డైరెక్టర్ ఆఫ్ అడ్మిషన్స్ ఆచార్య డి.ఎ. నాయుడు తెలిపారు. ఈనెల 20 వ తేదీ లోగా అడ్మిషన్స్ కార్యాలయానికి అందించాలన్నారు. అడ్మిషన్స్ కౌన్సిలింగ్ ఈనెల 30 వతేదీ న నిర్వహించ నున్నామన్నారు. మాస్టర్ ఆఫ్ హాస్పిటల్ మేనేజ్ మెంట్ రెండేళ్ల కోర్సు, ఏదైనా డిగ్రీ ఉత్తీర్ణత కలిగి ఉండాలని, 40 సీట్లు విద్యార్థులకు అందుబాటులో ఉంటాయన్నారు. అడ్మిషన్స్ ఫీజు 45 వేలు చెల్లించాల్సి ఉంటుందన్నారు. పీజీ డిప్లొమా క్రిటికల్ తేర్ టెక్నాలజీ ఏడాది కోర్సు ఎంబిబిఎస్, బిడిఎస్, బిఎస్సీ, బి ఫార్మశీ, బిఎస్సీ నర్సింగ్ , బిఎ , ఎంఎస్, బిహెచ్ఎంఎస్, బిఎస్సీ, చదివిన అభ్యర్థులు అర్హులుగా తెలిపారు. 15 సీట్లు అందుబాటులో ఉన్నాయన్నారు. ఫీజు 50 వేలు చెల్లించాల్సి ఉంటుంది. పీజీ డిప్లొమా ఇన్ ఎమర్జెన్సీ మెడిసిన్ టెక్నాలజీ ఏడాది కోర్సు ఎంబిబిఎస్, బిడిఎస్, బిఎస్సీ, బి ఫార్మశీ, బిఎస్సీ నర్సింగ్, బిఎ, ఎం.ఎస్. బిహెచ్ఎంఎస్ బిఎస్సీ డిగ్రీ ఉన్న వారు అర్హులుగా తెలిపారు. 15 సీట్లు అందుబాటులో ఉంటాయన్నారు. అడ్మిషన్స్ ఫీజు 50 వేలు చెల్లించాల్సి ఉంటుంది. పీజీ డిప్లొమా ఇన్ గ్యాస్ట్రోటెక్నాలజీ ఏడాది కోర్సు ఎంబిబిఎస్, బిడిఎస్, బిఎస్సీ, బి ఫార్మశీ, బిఎస్సీ నర్సింగ్, బిఎ ఎం.ఎస్. బిహెచ్ఎంఎస్. బిఎస్సీ అర్హత ఉండాలని 15 సీట్లు అడ్మిషన్స్ కల్పిస్తామని 50 వేలు అడ్మిషన్స్ ఫీజు చెల్లించాల్సి ఉంటుందన్నారు.

## అంతర జిల్లా క్రికెట్ పోటీలలో సమత విద్యార్థుల ద్వితీయ స్థానం

**ఏయూ న్యూస్, ఆగస్టు - సెప్టెంబర్ :** 7వ సీనియర్ ఆంధ్ర ప్రదేశ్ రాష్ట్ర స్థాయి బాలుర టెన్సిస్ బాల్ క్రికెట్ ఛాంపియన్ షిప్ పోటీలు ఏలూరులో ఈ నెల26 నుంచి 28 వరకు జరిగాయి. ఈ పోటీలలో విశాఖపట్టణం జిల్లా నుంచి సమత కళాశాల విద్యార్థులు పాల్గొనగా ద్వితీయ స్థానాన్ని కైవసం చేసుకున్నారు. ఈ పోటీలలో గెలుపొందిన క్రీడాకారులను కళాశాల ప్రిన్సిపల్ ప్రొఫెసర్. ఎస్ .విజయ రవీంద్ర గారు, మరియు డైరెక్టర్ ప్రొఫెసర్. జి. శ్రీనివాసరావు గారు, కళాశాల ఫిజికల్ డైరెక్టర్ జి. వెంకటేశ్వర రావు గారు, మరియు జి రామకృష్ణ గారు, అధ్యాపకులు అధ్యాపకేతర సిబ్బంది అభినందించారు.



# సమత కళాశాలలో మట్టి వినాయక విగ్రహాల పంపిణీ

ఏయూ న్యూస్, ఆగస్టు - సెప్టెంబర్ : సమతా కళాశాలలో వినాయక చవితి సందర్భంగా మట్టి వినాయక విగ్రహాలను పంపిణీ చేశారు. ఈ కార్యక్రమానికి ముఖ్యఅతిథిగా విచ్చేసినటువంటి కళాశాల ప్రిన్సిపల్ ప్రొఫెసర్ .ఎస్. విజయ రవీంద్ర గారు మాట్లాడుతూ పాస్ట్రో పారిస్ విగ్రహాల వలన పర్యావరణానికి హాని కలుగుతుందని అందుకే అందరూ మట్టి తో చేసిన విగ్రహాలను వినియోగించాలని తెలియజేశారు. అసంతరం కళాశాల డైరెక్టర్ ప్రొఫెసర్ .జి. శ్రీనివాసరావు గారు మాట్లాడుతూ పర్యావరణాన్ని కాపాడుకోవాలని ఉద్దేశంతోనే సమత కళాశాలలో అందరికీ మట్టి విగ్రహాలను పంపిణీ చేసామని, వినాయకుని యొక్క ఆశీస్సులు అందరికీ ఉండాలని తెలియజేశారు. ఈ కార్యక్రమంలో కళాశాల అధ్యాపకులకు, అధ్యాపకేతర సిబ్బందికి ఉచితంగా మట్టి వినాయక విగ్రహాలను అందజేశారు.



# విద్యార్థులకు ఐ.ఎస్.ఎస్ పోటీపరీక్షలపై అవగాహన



**ఏయూ న్యూస్, ఆగస్టు - సెప్టెంబర్ :** ఆంధ్ర విశ్వవిద్యాలయం స్టాటిస్టిక్స్ విభాగం విభాగాధిపతి మరియు పాపులేషన్ రిసెర్చ్ సెంటర్ డైరెక్టర్ ఆచార్య బి. మునిస్వామి తమ స్టాటిస్టిక్స్ విద్యార్థులకు సిబిల్ సర్టిఫికేట్ స్థాయి గల ఇండియన్ స్టాటిస్టికల్ సర్టిఫైడ్ (ఐ.ఎస్.ఎస్) లాంటి జాతీయ స్థాయి పోటీ పరీక్షలలో అర్హత సాధించి ఉద్యోగం పొందేందుకు కావాల్సిన నైపుణ్యాలను పెంపొందించేందుకు గాను హైదరాబాద్లోని భారత ప్రభుత్వ స్టాటిస్టిక్స్ మంత్రిత్వ శాఖకు చెందిన రిజిస్ట్రార్ ఆఫ్ గల ఎగ్జిక్యూటివ్ ఆఫీసర్ (డిప్యూటీ డైరెక్టర్) గా ఉన్న శ్రీ బి. ప్రసన్న కుమారును ఆహ్వానించి వారిచే స్టాటిస్టిక్స్ విద్యార్థులకు ఐ.ఎస్.ఎస్ జాతీయ స్థాయి పోటీ పరీక్ష పై అవగాహన కార్యక్రమము నిర్వహించడం జరిగింది. ఈ కార్యక్రమంలో భాగంగా ప్రసన్నకుమార్ విద్యార్థులతో మాట్లాడుతూ పరీక్ష తాలూకా విధి-విధానాలు,

విద్యార్థుల ప్రాతినిధ్యం గురించి తెలియజేశారు. అంతేకాకుండా భారత ప్రభుత్వ స్టాటిస్టిక్స్ మంత్రిత్వ శాఖలో గల వివిధ డివిజన్లు, అందరి వివిధ స్థాయిలో గల ఉద్యోగాలు, వాటి విధులు, ఈ మంత్రిత్వ శాఖకు చెందిన వివిధ రీజిస్ట్రార్ ఆఫీసులు మరియు ఐ.ఎస్.ఎస్. పరీక్ష అర్హత సాధించలేని పక్షంలో అదే ప్రిపరేషన్తో సాధించగల ఇతర ఉద్యోగాలు మొదలగు అంశాలను వివరిస్తూ విద్యార్థుల కు ఐ.ఎస్.ఎస్ పరీక్ష పై గల వివిధ సందేహాలను నివృత్తి చేసి వారికి తగు సలహాలను ఇవ్వడం జరిగింది. ఈ కార్యక్రమంలో ఇదే రిజిస్ట్రార్ ఆఫీసర్ కు చెందిన స్టాటిస్టికల్ ఇన్వెస్టిగేటర్ జగన్నాధ పూరి, స్టాటిస్టిక్స్ విభాగం ఆచార్యులు ప్రొ. కె. నిరూపమాదేవి, ప్రొ. ఎల్. వెంకటేశ్వర్లు, పాపులేషన్ రిసెర్చ్ సెంటర్ రిసెర్చ్ స్టాఫ్ డాక్టర్. యడ్ల రమణ, డి. శ్రీనివాస్, స్టాటిస్టిక్స్ విభాగం విద్యార్థులు మరియు పరిశోధకులు పాల్గొన్నారు.

## ఏయూ దూరవిద్య కన్వాలిడేటెడ్ మార్కుల మెమో జారీ(సి.ఎం.ఎం) దూరవిద్యా డైరెక్టర్ విశ్వేశ్వరరావు చేతుల మీదుగా ఆవిష్కరణ



**ఏయూ న్యూస్, ఆగస్టు - సెప్టెంబర్ :** ఆంధ్ర విశ్వవిద్యాలయం దూరవిద్యా కేంద్రంలో విద్యార్థులకు మొట్టమొదటి సారిగా కన్వాలిడేటెడ్ మార్కుల మెమో జారీ చేసుకుంటున్నట్లు తెలిపారు. ఇంత వరకూ విద్యార్థులకు ఈ సదుపాయం లేదు. డిప్లొమా ఎడ్యుకేషన్లో డిగ్రీ చేసిన విద్యార్థులకు సి.ఎం.ఎం లను జారీ చేసే విధానాన్ని ఆచార్య కె. విశ్వేశ్వరరావు ప్రారంభించారు. ఈ సందర్భంగా ఆయన మాట్లాడుతూ ఆంధ్ర విశ్వ విద్యాలయంలో రెగ్యులర్ కోర్సు చేసేవారికే సి.ఎం.ఎం సర్టిఫికేట్ జారీ చేసే విధానం ఉందని, ప్రస్తుతం దూర విద్యావిధానంలో చదివే విద్యార్థులకు కూడా ఈ సర్టిఫికేట్ జారీ చేసే విధంగా చర్యలు తీసుకుంటున్నామని పేర్కొన్నారు. యుజిసి కమ్యూనికేషన్స్ ద్వారా సిఎంఎం సర్టిఫికేట్లు ఇవ్వాలని, అదేశాలు జారీ చేశారన్నారు. ఈ నేపథ్యంలో వైస్ ఛాన్సలర్ ఆచార్య పి.వి.జి.డి. ప్రసాదరెడ్డి ఉత్తర్వులు మేరక ఈ విధానాన్ని ప్రవేశ పెట్టారన్నారు. మొదటి సారిగా డిప్లొమా మోడల్ చదివిన విద్యార్థులకు ఎల్ఎల్ఎం డిగ్రీ సి.ఎం.ఎం సర్టిఫికేట్ జారీ చేశామని పేర్కొన్నారు.





**విఘ్నా న్యూస్, (ఆగస్టు-సెప్టెంబర్) :** జాతీయ క్రీడా దినోత్సవాన్ని ఆంధ్ర విశ్వవిద్యాలయం క్రీడా విభాగం, ది ఒలింపిక్ అసోసియేషన్, జిల్లా క్రీడా సంస్థ సంయుక్తంగా ఆగస్టు 29న నిర్వహించింది. ఆంధ్ర విశ్వ విద్యాలయం క్రీడా విభాగంలో గల మేజర్ ధ్యాన్ చంద్ విగ్రహం వద్ద ఆగస్టు 29న ఈ వేడుకలు కనులు పండువగా సాగింది. ది ఒలింపిక్ అసోసియేషన్ కార్యదర్శి ఒలింపియన్ ఎం. వి. మాణిక్యం సారధ్యంలో జరిగిన ఈ వేడుకల్లో పద్మశ్రీ పురస్కార గ్రహీత డాక్టర్ సుంకర వెంకట ఆదినారాయణ ముఖ్య అతిథిగా పాల్గొన్నారు. ఏఐఐఐటీ బోర్డ్ సెక్రటరీ ఆచార్య ఎన్. విజయమోహన్,

# ఘనంగా ధ్యాన్ చంద్ జయంతి

**నివాళులర్పించిన డాక్టర్ ఎన్.ఆదినారాయణ, ఆచార్య ఎన్.విజయమోహన్, డాక్టర్ పల్లవి**

క్రీడా విభాగాధిపతి ఆచార్య పల్లవి, జిల్లా క్రీడా ప్రాధికార సంస్థ అధికారి ఎన్. సూర్యారావు, సెల్టిస్ సీఈవో నాగేశ్వరరావు, డ్రోణాచార్య ఐ. వెంకటేశ్వర రావు, మేజర్ ధ్యాన్ చంద్ అవార్డు గ్రహీత ఎన్. ఉష, జాతీయ వెయిట్ లిఫ్టింగ్ సమాఖ్య ఉపాధ్యక్షులు డాక్టర్ కంచరాన

సూర్యనారాయణ, హాకీ విశాఖపట్నం అధ్యక్షులు డాక్టర్ ఎన్.కె.ఇ. అప్పారావు, బాల్ బ్యాట్మింటన్ అసోసియేషన్ సెక్రటరీ వెంకట్రావు, కబడ్డీ అసోసియేషన్ సెక్రటరీ శ్రీనివాసరావు, ఆర్పిఐ అసోసియేషన్ అధ్యక్షులు పి. భాస్కర్, వివిధ క్రీడా సంఘాల ప్రతినిధులు హాజరయ్యారు. ఈ

సందర్భంగా ధ్యాన్ చంద్ విగ్రహానికి డాక్టర్ ఎస్వీ ఆదినారాయణ సహా క్రీడా సంఘాల ప్రతినిధులు పూల మాలలు వేసి నివాళులర్పించారు. జాతీయ క్రీడా దినోత్సవం ప్రాముఖ్యత, దేశం కోసం ధ్యాన్ చంద్ సాధించిన విజయాల సువక్తలు వివరించారు. స్ఫూర్తిదాయకమైన కార్యక్రమాల నిర్వహించడంలో ఏఐఐఐ, జిల్లా క్రీడా ప్రాధికార సంస్థ, ది ఒలింపిక్ అసోసియేషన్ విశాఖపట్నం ఎప్పుడు ముందు ఉంటాయని పేర్కొన్నారు. కార్యక్రమానికి ముందు క్రీడాకారులతో ప్రదర్శన నిర్వహించారు. జిల్లా క్రీడా సంస్థ చీఫ్ కోచ్ ఎం.సూర్యారావు పాల్గొని ధ్యాన్ చంద్ విగ్రహానికి పూలమాలవేశారు.

